



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۴/۱۸

سمیع الدین افغانی

حفیظ ملیار څوک دی؟

د هیواد وتلی شاعر او لیکوال ښاغلی عبدالحفیظ «ملیار» دخدای بښلي اروا ښاد مرزا عبدالرزاق خان ساپي زوی په ۱۳۳۴هـ ش کال د لغمان د ولایت مرکز عمرزائي د دندی د شکور اباد په کلي کې په یوه روښان فکره کورنۍ کې سترگي د دنیا ته پرانیستلي دي. خدای بخښلي پلار یې دخپل وخت مشهور مرزا او شاعرانو څخه وو چې قلم او اشعار یې په خپل عصر او زمان کې د هیواد والو د پام وړ ګرځیدلي دي .

ملیار صیب وایي : زه مې خپل پلار د لغمان مرکز د مهترلمک د ابتدایه ښوونځي کې شا مل کړم د ۱۱ کلو وم چې پلار مې ومړ او ما د ژوند د ستونزو سره ، سره خپل زدکړو او تعلیم ته ادامه ورکړه . ښاغلی حفیظ ملیار په کال ۱۳۵۴هـ ش کې د لغمان ولایت د روښان دلیسي د ۱۲ ټولګي څخه فارغ شوی او په کال ۱۳۵۵هـ ش کې د ننګرهار په عالی

دارالمعلمین کې شامل او په کال ۱۳۵۷هـ ش کې د نو موري دارالمعلمین څخه فارغ شوی دی . په ملکي برخه کې ملیار صیب دهیواد په مختلفو برخو کې دندی ترسره کړي دي. په لمړي ځل ملیار صیب په کابل کې د سعدالدین انصاري د متوسطي دسر معلم په توګه پاته شوی دی او بیا وروسته دلغمان د ولایت دمخبرانو تو دمدير په توګه یې دنده تر سره کړي ده . وروسته تر هغې دکابل د ولایت د بریښنا په ریاست کې د محاسبې په عمومي مدیریت کې د یوې برخې دکنترول دامر په توګه دندی تر سره کړي دي . ښاغلی ملیار صیب په نظامي برخه کې هم تر زده کړو وروسته د کورنیو چارو په وزارت کې په لاندې برخو کې دندی تر سره کړي دي .:

لمړی : دکورنیو چارو د وزارت د تشریفاتو په قطعه کې دبلوک قوماندان په توګه .
دویم : د صحتي خدماتو په ریاست کې دټولې د قوماندان په توګه .
درېم : په مزار شریف کې داول سمت دمأموریت دمستیا په توګه .
څلورم : د مزار شریف په ولایت کې د رهايشي ساحی د قطعي د قوماندان په توګه
پنځم : دشمال په اوپراتیفی زون کې د پولیسو د قطعي معاون او بیا داستقا متونو دامر په توګه په دندو پاته شوی دی .
وروستي وظیفه یې په کابل کې د کورنیو چارو د وزارت دمکروریانونو دمحافظي او د ۲۰۴ قطعی دپیژند دامر په توګه وظایف اجرا کړيدي .

ومو ویل چې هغه شاعر دی او د شعراوشاعرۍ سره یې له ورکتوبه څخه مینه درلوده چې په اکثره کلتوري پروګرامونو کې یې شعرونه لوستلي او د هیواد په مجلو او انټرنیټي پاڼو کې یې شعرونه نشر ته رسيدلي دي . یوه شعري ټولګه یې د«د اوبنکو سیلاب» تر سرلیک له چاپه راوتلی او بله شعري ټولګه یې چاپ ته آماده ده اودبیري خور ژبو هنرمندانو یې هم شعرونه په خپلو خوږو او اوزونو کې کمپوز کړيدي . ملیار صیب له کال ۲۰۰۱ څخه را پدېخوا د اتریش په هیواد کې د جلا وطنۍ په حالاتو کې شپې سبا کوي او په اتریش کې افغانانو ته د کلتوري ودې په مقصد د افغانانو د کلتوري کمیټې د مرستیال په توګه خپلو فعالیتونو ته ادامه ورکوي .

د ملیار صیب د شعر او شاعرۍ په اړه:

ما چی خښوئ ماته دعا وکړئ

یاد مې کړئ وطن اوتما وکړئ

اوبنکی مې هجران کې دبیري تللي دي

نه چې په حفیظ ملیار ژړا وکړئ

ملیار

د پاڼو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ

بناغلی حفیظ ملیار خپل خدای بختلی پلار شاعر او ادیب (مرزا عبدالرزاق خان) ته پلار دورځي په ویاړ لیکي :

ویار مو وي ، عزت او افتخار مو وي
شمه مو وي نعمت مو وي ، غمخوار مو وي
دیره مو وي ، هجره مو وي ، جرگه مو وي
دنیا مو وي ، دیوه مو وي ، دلدار مو وي
مینه ، شفقت او د زرگی رنیا
دعا مو وي ، رحمت مو وي او پلار مو وي
روح دی مدام بناد اوسه نامدار پلاره
بهار مو وي ، گلزار مو وي ، ملیار مو وي
حفیظ ملیار

لیکوال او علمي شخصیت بناغلي ډاکټر عبدالطيف « یاد » د بناغلي حفیظ ملیار په اړه لیکي : .
په پښتو او پښتوالي مین شاعر بناغلي عبدالحفیظ ملیار دا مهال داتریش د هیواد دویانا په ښار کې د پردیسې شپې او ورځې تیروي.

د بناغلي ملیار صیب په شعر کې د جان او جانان خبرې هم شته، وفا او د جفاویرونه هم شته د وطن یادونه هم شته او د هیواد د مکار دینمن افشا کول هم . ملیار صیب د شعر د لارې بڼه هیوادنی مبارز دی او تل یې دا سنگر تود او گرم ساتلی دی او د شعر د کهکشانونو کاروان یې گړندی دی او تل د ځوان کول د هڅونو لپاره هم شعر ونه وایي په تیره بیا د کرکیت اتلانو ته یې هم ډیر شعرونه لیکلي دي.
د بناغلي ملیار صیب شعرونه له اهنګ او ترنمه ډک دي او د هیواد مشهورو سندر غاړو دده اشعار د سرو تال سره زرمه کړي دي او لاهم دا لری روانه ده .

ډاکټر عبدالطيف « یاد » بناغلي ملیار صیب د کلي او ټاټوبي په یاد وایي: .

که په کلي می راځي خوزه به نه يم
ما به زره کی یادوي خوزه به نه يم
جنازه می که د ستا له کوڅې یوسي
بیابه اوښکې تو یوی خوزه به نه يم

هغه دجانان د لري والي او مساپری درد ژروي او په یاد یې داسې وایي : .

جانانه مساپره دزره حال خودې رالیږه
که خپله راتلی نشي نواحوال خودې رالیږه
سهار دوخته ناست یمه دباد ښکلو وړموته
د زلفو عنبرینو داشمال خودې رالیږه

هغه د سالوسی ژوند رتي او د مینې او محبت په تنده او نشه کې وایي :

شراپي یمه ساقی ته می سلام
چې کړي مینه هر سړي ته می سلام
چې په ناز ناز دي راوین کاندې له خوبه
شور او شرنګ دلاس ښکړي ته می سلام
چې په مینه درته وگوري ملیاره
دمورجانی ورین تندي ته می سلام

په مهاجرت کې یې د خپل گران هیواد پلازمینه کابل یاد ژروي او وایي : .

بې څښتنه خوار او زار نشي کابله
بیا زخمی په زره ازار نشي کابله

دعلیم په لمسون خپلو په اور وسوي
بیا لمبی ، لمبی انکار نشي کابله

د کوزې پښتونخوا د ملي تحریک د مشر منظور پښتین په اړه وايي:.

چا ويل شرنګ دپیمانو دی میکدو کي
چا ويل شور دغیرتو دی پښتنو کي
دمنظور په شان ځوانان سره پوښوي
جوش د وینو پاریدلی دی رګو کي
لراوېر به سره زر یو شي ملیاره
لوی ارمان به مو پوره شي ارمانو کي

دا وه د بناغلي ملیار صیب د شعرونو د پیل شوېو ملغرو څو بیلګې ، ملیار صیب ته د بسیا او هوسا ژوند تر څنګ
د روغتیا او لا بریاوو هیله کوم .

په ډیره مینه
سمیع الدین افغاني
منشنګلډبخ - جرمني
۱۴ - ۴ - ۲۰۲۰
م . کال

د پاڼو شمیره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني دلکنيزي بنی پازوالي د لیکوال په غاړه ده ، هیله من یو خپله لیکنه له رالیرو لو مخکي په څیر و لولئ